

رسید تحائف احباب

مجلہ فقہ اسلامی کے قارئین اور قلمدارے بعض محبین نے حسب ذیل علمی تحائف ہمیں بھیجے ہیں۔ ہم اپنی ان احباب کا شکریہ ادا کرتے ہیں اور اللہ تعالیٰ سے دعاء گو ہیں کہ وہ مسلسلین کو اجر جزیل سے سرفراز فرمائیے (آمین) (واضح رہے کہ یہ تحائف کا تذکرہ اور ان کی وصولی کی رسید ہمارے کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

گزشتہ دو ماہ کے دوران موصول ہونے والے علمی تحائف میں ایک گراں قدر تحفہ معروف بزرگ عالم دین حضرت علامہ سید منظور احمد شاہ صاحب کا عنایت کردہ ہے اور وہ ہے علم القرآن۔

یعنی مباحث فی اعجاز القرآن، فہم القرآن، فضائل القرآن۔ حسن ترتیب میں عنوانات خوبصورت ترتیب سے مرتب ہوئے ہیں۔ مثلاً نمونہ از خوارے، چند ایک پیش کئے جاتے ہیں: علم کی تعریف، ضرورت، فضیلت، لفظ قرآن کی وجہ تسمیہ، تحقیقی وجہ، تاریخ نزول وحی، رویت باری تعالیٰ، تبلیغ کے آٹھ اصول، سبع لغات سے مراد، جمع القرآن کے مراحل ثلاثہ، استوی علی العرش کے متعدد مفہیم، خلق افعال، مسئلہ تقدیر، نسخ کی بحث، علم سائنس اور قرآن، قرآن کے تعلیمی خصائص، علم تفسیر، قرآن کے بعض اہم متفرق مضامین، صحف الہیہ کی تاریخ، تاریخ اماکن قرآن، دنیاوی اماکن، اخروی اماکن۔

..... کتاب بزرگ عالم دین، شیخ طریقت و حقیقت کے علمی و روحانی فیوضات کا مجموعہ ہے۔

کتاب مدارس کے طلبہ کے لئے بالخصوص اور جامعات کے طلبہ کے لئے بالعموم نافع ہے۔ حاصل کریں اور مطالعہ فرمائیں.....

۴۰۰ صفحات پر مشتمل یہ کتاب خوبصورت سرورق کے ساتھ مجلد ہے۔ کتاب ملنے کا پتہ:

مکتبہ نظامیہ جامعہ فریدیہ ساہیوال..... ہدیہ درج نہیں۔

ایک اور تحفہ ڈاکٹر محمد فدا صاحب نے کوہاٹ سے بھجوایا ہے اور یہ ہے..... اسلامی تصوف، میڈیکل سائنس اور نفسیات۔

زیر نظر کتاب کے اہم مباحث میں، روح، عقل، قلب، نفس، اور حب مال وجاہ وغیرہ ہیں۔ کتاب کا مطالعہ کئی نئے زاویہ ہائے فکر کو دعوت دیتا ہے۔ ڈاکٹر فدا محمد صاحب نے اس کتاب میں اپنے صوفی ہونے کا کھل کر اظہار کر دیا ہے، ورنہ فی زمانہ جو ڈاکٹر ہو جاتا ہے وہ صوفیوں سے بچتا پھرتا ہے الایہ کہ کوئی صوفی ڈاکٹر بن جائے اور تصوف کو بھی قائم رکھے.....

ادارہ اشرفیہ عزیزہ کوہاٹ نے یہ کتاب شائع کی ہے، ۱۰۱ صفحات کی یہ کتاب، پوسٹ بکس نمبر ۱۰۱۵ یونیورسٹی کیمپس پشاور، پر خط لکھ کر بھی طلب کی جاسکتی ہے۔ ہدیہ درج نہیں۔

ایک اور تحفہ جناب سید صبغۃ اللہ شاہ صاحب سہروردی نے ارسال فرمایا ہے اور یہ ہے..... بزم اہل دل..... جو کہ سوانح حیات ہے شاہ آباد شریف کے مشائخ کی، بالخصوص نبراس العلماء سید یوسف سیف الدین مغفور القادری کی.....

زیر نظر کتاب میں جن بزرگان دین کا تذکرہ و سوانح ہے ان کا تحریک آزادی میں بڑا حصہ رہا ہے اور مسلم ریاست کے قیام اور تحریک پاکستان میں ان کا کردار ماشاء اللہ بڑا ہی تابناک ہے۔ حضرت سید مغفور القادری صاحب اپنے عہد کے ایک مدبر، صالح عالم، شاعر مفکر اور جامع المعقولات والمعقولات تھے۔ وہ استاذ الکمل بھی تھے اور سیاسی رہنما بھی۔ آپ مشائخ بھر چونڈی شریف کے تین سجادہ نشینوں کے اساتذہ میں شمار ہوتے ہیں آپ کا تعلق شاہ آباد شریف (ریاست بہاول پور) سے ہے اور گڑھی اختیار خاں آپ کی ابدی قرار گاہ ہے۔

سید صبغۃ اللہ شاہ صاحب نے کتاب بڑی خوبصورتی سے تیار کی ہے اور اسے ۲۸۵ صفحات پر پھیلادیا ہے، مجلد خوبصورت کتاب پروگریسو بکس نے شائع کی ہے اور ملت پبلی کیشنز دکان نمبر ۵ مکہ سینٹر نیو اردو بازار لاہور سے مل سکتی ہے۔ ہدیہ درج نہیں۔

ایک کتاب کا ہدیہ بصیر پور شریف سے آیا ہے اور یہ ہے..... حسن جمع خصالہ.....
یہ کتاب جناب علامہ مفتی محمد محب اللہ بصیر پوری صاحب نے ترتیب دی ہے۔ کتاب کے چند مرکزی

عنوانات حسب ذیل ہیں۔

جس سہانی گھڑی چکا طیبہ کا چاند، ظہور نور مصطفیٰ، ولادت نبوی اور پرچم کی تنصیب، حدیث لولاک، صاحب میلاد کی کرم نوازیں، جشن میلاد کا پیغام، عربی مولود نامے، ولادت باسعادت سے سفر آخرت تک، رحمۃ للعالمین کا پیغام امن، رفعت شان رفعا لک ذکرک، نام محمد کی جلوہ گری، جبل احد پر ام محمد کی جلوی گری.....

کتاب ماشاء اللہ سیرت طیبہ کے موضوع پر نئی معلومات اور جدید تحقیق سے مزین ہے۔ آسان زبان میں ہے اس لئے عام قارئین کے مطالعہ کے لئے تحفہ ہے۔

اللہ رب العزت حضرت صاحبزادہ صاحب کی دیگر علمی شاہکار کتب کی طرح اسے بھی شرف قبولیت و مقبولیت عامہ عطا فرمائے (آمین) ۲۰۴ صفحات پر مشتمل اس کتاب کے ملنے کا پتہ ہے: ضیاء القرآن پبلی کیشنز لاہور..... کراچی نیز دیگر معروف مکتبات۔

ایک اور تحفہ جناب محمد یسین چغتائی صاحب کی کتاب..... حیات کا شغری..... کا ہے۔ یہ کتاب نویں صدی ہجری کے ایک معروف بزرگ عالم حضرت..... مولانا جامی..... کے عظیم مرشد مولانا..... سعد الدین کا شغری ہراتی..... کے مختصر حالات زندگی پر مشتمل ہے۔ کتاب کے مضامین کی ایک جھلک پیش خدمت ہے۔ دیباچہ، ہرات شہر کا اجمالی خاکہ، حضرت کا شغری کے احوال، ہرات کے بعض دیگر مشائخ کے احوال، حضرت پیر طریقت مولانا نظام الدین خاموش، اصحاب کبار، کرامات کا شغری، ملفوظات کا شغری، تالیفات و آثار، جناب بزرگ مؤلف محمد یسین چغتائی صاحب نے کوشش کر کے ایک نادر و نایاب کتاب..... رشحات عین الحیات..... دریافت کر ڈالی، اور اس کتاب کی روشنی میں آپ نے حیات کا شغری مرتب کی ہے۔ رشحات عین الحیات مولانا فخر الدین بن حسین واعظ کاشفی (م ۹۳۹ھ) کی تالیف ہے جو مولانا جامی کے ہم زلف ہیں اور اور حضرت کا شغری کے بڑے صاحبزادے ہیں۔ مولانا کا شغری کے اصحاب کبار میں سے حضرت مولانا علاؤ الدین آبیڑی نے آپ کے کلمات قدسیہ، فرمودات عالیہ اور کرامات کو جمع کیا جن کا ذکر رشحات میں موجود ہے.....

کتاب اگرچہ مختصر ہے تاہم علامہ کا شغری کی یاد دلانے اور آنسو بہانے کے لئے کافی ہے۔ کتاب

پڑھ کر یہ مصرع بے اختیار زباں پہ آیا..... زمیں کھا گئی آسمان کیسے کیسے
۱۲۵ صفحات پر مشتمل اس کتاب کا ہدیہ درج نہیں، اور چغتائی صاحب یہ کتاب اہل علم و ذوق کو تحفۂ عنایت فرما رہے ہیں۔ کتاب مجلد ہے اور جلد پختہ کار مؤلف کے ذوق کے مطابق پختہ ہے۔ کاغذ ان کے مزاج کے مطابق نہایت عمدہ و اعلیٰ اور حروف جلی..... علاوہ ازیں کتاب تصاویر ضروریہ سے مزین بھی ہے۔

اصحاب ذوق کتاب حاصل کرنے کے لئے درج ذیل پتہ پر خط لکھیں: محمد یسین چغتائی، گلی نمبر ۳ جامی منزل، فتح آباد شرقی ستیانہ روڈ، فیصل آباد.....

نئی کتاب

امور پیشہ وراں، عصری معاملات اور

ان کا شرعی حل

تالیف: مفتی وزیر احمد صاحب

جامعہ ضیائے مدینہ ماہی والا جمال چھپری۔ لیہ

نئی کتاب

اسلامی ریاست اور غیر مسلم شہری

تحقیق و تصنیف۔ علامہ ڈاکٹر محمد سعد اللہ سیالوی

اپنے موضوع پر ایک نہایت عمدہ اور فکر انگیز کتاب ۷۲۰ صفحات

ناشر: عکس پبلی کیشنز لاہور

ملنے کا پتہ: عکس پبلی کیشنز، بک اسٹریٹ داتا دربار مارکیٹ لاہور